








ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រុមទស្សនកិច្ចសិក្សាស្តីពី REDD+ នៅប្រទេសវៀតណាម
សូមគោរពជូន
ឯកឧត្តមបណ្ឌិតនាយកអគ្គនាយកដ្ឋានកម្មវិធី UN-REDD កម្ពុជា

កម្មវត្ថុ: របាយការណ៍ស្តីពីលទ្ធផលទស្សនកិច្ចសិក្សានៅប្រទេសវៀតណាម។

ន័យដូចមានចែងក្នុងកម្មវត្ថុ យើងខ្ញុំសូមអនុញ្ញាតជម្រាបជូនឯកឧត្តមបណ្ឌិតប្រធាន គម្រោង UN-REDD+ មេត្តាជ្រាបថា ចាប់ពីថ្ងៃទី១២ ដល់១៧ ខែមករា ឆ្នាំ២០១៤ ក្រុមការងារ ដែលមានសមាជិកសរុបចំនួន០៩នាក់ បានធ្វើដំណើរទៅប្រទេសវៀតណាម ដើម្បីចូលរួមទស្សនកិច្ចសិក្សាស្តីពីការស្វែងយល់ ផ្លាស់ប្តូរយោបល់ និងដកស្រង់បទពិសោធន៍ពីការអនុវត្តន៍គម្រោង UN-REDD និងគម្រោងបង់ថ្លៃបរិស្ថាន ជាមួយមន្ត្រីរដ្ឋាភិបាល និងអង្គការដៃគូអភិវឌ្ឍន៍នានា។ លទ្ធផលទទួលបាន ដូចខាងក្រោម៖

១. សមាសភាពចូលរួម

- ឯកឧត្តម ជាម ប៊ែន អគ្គរង នៃអគ្គនាយកដ្ឋានរដ្ឋបាលមូលដ្ឋាន
- លោកបណ្ឌិត កែវ អូម៉ាលីស្ស ប្រធាននាយកដ្ឋានសត្វព្រៃ និងជីវចម្រុះ នៃរដ្ឋបាលព្រៃឈើ 
- លោក អ៊ុក វិបុល ប្រធាននាយកដ្ឋានអភិរក្សជលផល នៃរដ្ឋបាលជលផល 
- លោកបណ្ឌិត សូ ជា អនុប្រធានវិទ្យាស្ថានស្រាវជ្រាវ និងអភិវឌ្ឍន៍ព្រៃឈើ -សត្វព្រៃនៃរដ្ឋបាលព្រៃឈើ 
- លោក ឡាវ សេដ្ឋាផល អនុប្រធាននាយកដ្ឋាននីតិកម្ម និងពង្រឹងការអនុវត្តច្បាប់នៃរដ្ឋបាលព្រៃឈើ 
- លោក សុខ ធី អនុប្រធាននាយកដ្ឋានទ្រព្យសម្បត្តិរដ្ឋ នៃក្រសួងសេដ្ឋកិច្ចនិងហិរញ្ញវត្ថុ 
- លោក ហេង ហុង ក្រសួងបរិស្ថាន 
- លោក ខុក ដូម៉ា ក្រសួងអភិវឌ្ឍន៍ជនបទ 

- លោក សៅ វ៉ារី ក្រសួងដែនដីនគរូបនីយកម្មនិងសំណង់

២. សកម្មភាព

ថ្ងៃទី១២ ខែមករា ឆ្នាំ២០១៤

- ធ្វើដំណើរទៅទីក្រុងហានូយ ប្រទេសវៀតណាម

ថ្ងៃទី១៣ ខែមករា ឆ្នាំ២០១៤

- ពេលព្រឹកជួបប្រជុំជាមួយក្រុមការងារ UN-REDD វៀតណាម និង RECOFTC
- ពេលល្ងាចជួបប្រជុំជាមួយ រដ្ឋបាលព្រៃឈើវៀតណាម

ថ្ងៃទី១៤ ខែមករា ឆ្នាំ២០១៤

- ពេលព្រឹកធ្វើដំណើរទៅកាន់ខេត្ត Lam Dong
- ពេលល្ងាចជួបប្រជុំជាមួយមន្ទីរកសិកម្ម ខេត្ត Lam Dong និងអង្គការ SNV

ថ្ងៃទី១៥ ខែមករា ឆ្នាំ២០១៤

- ពេលព្រឹកទស្សនកិច្ចសិក្សាគម្រោងគម្រោងបង់ថ្លៃបរិស្ថាន នៅស្រុក Di Linh (សហគ្រាសព្រៃឈើ Di Linh និងពិនិត្យស្ថានភាពព្រៃរបស់សហគ្រាសព្រៃឈើ Di Linh)
- ពេលល្ងាចធ្វើដំណើរទៅកាន់ស្រុក Bao Loc ខេត្ត Lam Dong

ថ្ងៃទី១៦ ខែមករា ឆ្នាំ២០១៤

- ពេលព្រឹកទស្សនកិច្ចសិក្សានៅសហគ្រាសព្រៃឈើ Bao Lam និងពិនិត្យការកែច្នៃផលិត ផលពាក់កណ្តាលសម្រេចរបស់សហគ្រាស
- ពេលល្ងាចចុះពិនិត្យស្ថានភាពព្រៃដាំរបស់សហគ្រាសព្រៃឈើ Bao Lam និងពិភាក្សាអំពីការធ្វើសារពើភ័ណ្ឌកាបូនរបស់ព្រៃដាំ។

ថ្ងៃទី១៧ ខែមករា ឆ្នាំ២០១៤

- ត្រឡប់មកប្រទេសកម្ពុជាវិញ

៣. បំណែងដី និងបទពិសោធន៍ទទួលបាន

- ប្រទេសវៀតណាម មានដីព្រៃឈើចំនួន១៣,៥លានហិកតាស្មើនឹង៣៩,៧%នៃផ្ទៃប្រទេសក្នុងនោះ ១០,៣លានហិកតាជាព្រៃធម្មជាតិ និង៣,២លានហិកតាជាព្រៃដាំ។ ប្រទេសវៀតណាម បានកំណត់ដីព្រៃឈើចំនួន១៦,២៤លានហិកតាស្មើនឹង៤៩%នៃផ្ទៃប្រទេស។ ព្រៃឈើផ្តល់ចំណូលពីអាជីវកម្មព្រៃឈើ ប្រមាណ៥,២កោតដុល្លារអាមេរិកមួយឆ្នាំនិងមានគោលនយោបាយអនុវត្តការបង់សេវាកម្មប្រព័ន្ធមជ្ឈដ្ឋានព្រៃឈើ (Payment for Forest Ecosystem Service - PFES) ដែលតម្រូវឲ្យអ្នកប្រើប្រាស់បង់ថ្លៃសេវាកម្ម សម្រាប់ការការពារ និងអភិវឌ្ឍព្រៃឈើ។ អ្នកជាប់កាតព្វកិច្ច ត្រូវបង់ថ្លៃសេវាកម្មព្រៃឈើ មានដូចជាក្រុមហ៊ុនវ៉ារីអគ្គីសនី ក្រុមហ៊ុនផលិតទឹកស្អាត សេវាកម្មទេសចរណ៍។ល។ គម្រោង PFES នេះទទួលបានថវិកា៦០លានដុល្លារក្នុងមួយឆ្នាំ។ ថ្នាក់កណ្តាលសម្រេចនូវផែនការដែលថ្នាក់ ក្រោមរៀបចំ និងត្រួតពិនិត្យការអនុវត្តផែនការ។

- សហគ្រាសព្រៃឈើ (ស្ថាប័នរដ្ឋ) ទទួលថវិកា១០០%ពីរដ្ឋ និងមានភារកិច្ចស្វែងរកថវិកា ដើម្បីបម្រើឲ្យការការពារ និងអភិវឌ្ឍព្រៃឈើ។ ឧទាហរណ៍: សហគ្រាសព្រៃឈើ Bao Lam នៅក្នុងរចនាសម្ព័ន្ធគ្រប់គ្រងរបស់សហគ្រាសមានផ្នែកមួយដែលទទួលបន្ទុកកែច្នៃ និងលក់ផលិតផល ដែលបានពីចំការឈើដាំ។ ជាក់ស្តែងសហគ្រាសនេះ មានពាងចក្រកែច្នៃ ឈើស្រស់ដែលប្រមូលបានពីចំការឈើដាំ។ ផលចំណេញអាចយកមកបែងចែកគ្នាបាន ក្រោមរូបភាពលើកទឹកចិត្តផ្សេងៗ។
- ពលរដ្ឋក្រីក្រនៅក្បែរតំបន់ព្រៃ ត្រូវបានផ្តល់ឱកាសឲ្យចូលរួមក្នុងការការពារព្រៃឈើ ដោយទទួលបានប្រាក់កម្រៃពីសហគ្រាសព្រៃឈើ
- កម្មវិធី UN-REDD+ រៀនណាមបានអនុវត្តចាប់ពីឆ្នាំ២០០៩ (០៩/២០០៩-០៦/២០១២) និងចាប់ផ្តើមអនុវត្តដំណាក់កាលទី២(២០១២-២០១៥)ដោយទទួលបានថវិកា៥០លានដុល្លារពីប្រទេសន័រវេ។ ការអនុវត្តថ្នាក់ក្រោមជាតិ គឺយកតាមរដ្ឋបាលខេត្តនីមួយៗ។
- ក្នុងការគ្រប់គ្រងព្រៃឈើ សហគ្រាសព្រៃឈើ Di Linh និង Bao Lam បានជួលប្រជាជនឲ្យការពារព្រៃឈើ ដោយប្រើប្រាស់ថវិការដ្ឋ ដែលភាគច្រើនបានមកពីការបង់សេវាកម្មព្រៃឈើ និងបរិស្ថាន (សេវាវារីអគ្គិសនី ការផលិតទឹកស្អាត ទេសចរណ៍។ល។)។ គ្រួសារដែលបានជ្រើសរើសសម្រាប់ឲ្យការពារព្រៃឈើ គឺជាគ្រួសារក្រីក្រ ដែលរស់នៅក្បែរតំបន់ព្រៃ និងបានជ្រើសរើសដោយមេភូមិ និងមេឃុំ។ គ្រួសារទាំងនេះត្រូវបានចុះកិច្ចសន្យាការពារព្រៃឈើជាមួយសហគ្រាសព្រៃឈើរដ្ឋ ដោយទទួលបានប្រាក់កម្រៃប្រមាណជា ២០ដុល្លារក្នុងមួយហិកតា/ឆ្នាំ និងក្នុងមួយគ្រួសារ ទទួលបានដីព្រៃជាមធ្យមប្រមាណ២០-៣០ហិកតាសម្រាប់ការពារ។ ក្នុងករណីមានការរំលោភបំពានលើកិច្ចសន្យា ឬធ្វើឲ្យបាត់បង់ព្រៃឈើ សហគ្រាសនឹងធ្វើការដកហូតព្រៃឈើពីគ្រួសារនោះ យកទៅឲ្យគ្រួសារផ្សេងទៀតដើម្បីការពារបន្ត។ ក្នុងការការពារនេះ គ្រួសារដែលជាអ្នកការពារព្រៃអាចប្រមូលអនុផលព្រៃឈើប្រើប្រាស់ និងលក់ដូរបាន តែមិនអាចកាប់ឈើបានទេ ក្នុងករណីត្រូវការឈើប្រើប្រាស់ ត្រូវស្នើសុំមកសហគ្រាសដើម្បីពិនិត្យសម្រេចតាមនីតិវិធី។ តាមការសម្ភាសន៍ជាមួយគ្រួសារដែលជាអ្នកការពារព្រៃបានបញ្ជាក់ថាក្នុង ការល្អិតចាំបាច់ត្រូវមានគ្នាច្រើន(៥-១០នាក់) ហេតុនេះហើយទើបគ្រួសារទាំងនោះ បានចងក្រងគ្នាជាក្រុម ហើយផ្លាស់ប្តូរវេនគ្នាល្បាត។ ក្នុងមួយក្រុមត្រូវល្បាត៤ថ្ងៃក្នុងមួយខែ។ ចំពោះបទល្មើសមិនសូវជាបញ្ហាប៉ុន្មានទេ ព្រោះព្រៃមានព្រំប្រទល់ច្បាស់លាស់រវាងដីព្រៃឈើ និងដីកសិកម្ម និងមានក្រុមល្បាតដើរល្បាតជាប់ជាប្រចាំតាមបណ្តាចំណុចដែលរងការរំលោភបំពាន។ ក្នុងករណីមានការលួចខិតចូល ឬកាប់រានថ្មី គឺចាត់វិធានការបន្ទាន់ ដែលតម្រូវឲ្យចាកចេញ ដោយការព្រមាន ការបង់ពិន័យ និងចាត់ការតាមនីតិវិធីចំពោះករណីធ្ងន់ធ្ងរ។
- ប្រជាជនអាចចូលរួមក្នុងការវាស់វែង រាយការណ៍និងផ្ទៀងផ្ទាត់។

៤. សន្និដ្ឋាន

ការគ្រប់គ្រងព្រៃឈើ គឺផ្តោតទៅលើការធ្វើអាជីវកម្មដែលទទួលបានផលចំណេញច្រើនជាងការអនុវត្ត។ ទន្ទឹមនឹងនេះ ការបង់សេវាកម្មព្រៃឈើបានផ្តល់ចំណូលបន្ថែមសម្រាប់ការជួលប្រជាជនអោយចូលរួមការពារ។

ការដាំឈើដោយផ្សារភ្ជាប់ទៅនឹងសិប្បកម្មកែច្នៃឈើ អាចធ្វើឲ្យមានផលចំណេញច្រើនដោយការប្រើប្រាស់
ឈើអស់លទ្ធភាព។

ភាពជោគជ័យលើការអនុវត្តផែនការដំណាក់កាលទីមួយ គឺដោយសារការប្តេជ្ញាចិត្តរបស់រាជរដ្ឋាភិបាល
លើការអនុវត្តកម្មវិធីផែនការ និងការផ្សារភ្ជាប់ជាមួយសហគមន៍មូលដ្ឋាន។

៥. អនុសាសន៍

- ការអនុវត្តកម្មវិធីUN-REDD នៅកម្ពុជាគួរមានការប្តេជ្ញាខ្ពស់ពីថ្នាក់ដឹកនាំកំពូលដើម្បីធានា
នូវការអនុវត្តគោលនយោបាយនានាដែលបានអនុម័ត
- គួរទាញយកបទពិសោធន៍ល្អៗមកពិចារណាសម្រាប់ការអនុវត្តនៅកម្ពុជាពិសេសលើការបែងចែកព្រៃ
ឈើអោយសហគមន៍ចូលរួមការពារតាមរូបភាពស្អាតជាក្រុម
- គួរចុះតាមដាន និងត្រួតពិនិត្យ ព្រៃឈើជាប្រចាំនិងស្អាតរាល់ថ្ងៃ

អាស្រ័យហេតុដូចបានជម្រាបជូនខាងលើសូមឯកឧត្តមបណ្ឌិតមេត្តាជ្រាបជារបាយការណ៍តាមការគូរ។



ស្រី ឈុយស៊ី

Handwritten mark